

7 ta' Novembru, 1953

Imhallee:—

L-Onor. Dr. W. Harding, B.Litt., LL.D.

Il-Pulisija *versus* Angelo Grima

**"Finance Defence Regulations, 1952" — Preskrizzjoni —
"Non Bis in Idem" — Certifikat tal-Gvernatur —
Esportazzjoni — Reg. 17 u 230. Notifikazzjoni
tal-Gvern 214/1942.**

F'każ ta' vjolazzjoni tal-Finance Defence Regulations ta' l-1942, i-certifikat tal-Gvernatur huwa "conclusive evidence" biez jiprova meta l-Gvernatur gie a konjizzjoni ta' provi sufficjenti fl-opinjoni tiegħu biez jiggustifikaw prosekuzzjoni għal dik il-vjolazzjoni; u jekk bejn id-data li fiha, skond dak i-certifikat, il-Gvernatur gie a konjizzjoni ta' dawk il-provi, u d-data meta nbeda l-procediment, jidher li ma għaddewx tliet xhur, l-azzjoni penali għal dik il-kontravvenzjoni ma hix preskritta.

Biez jista' jingħad li hemm estinzjoni ta' l-azzjoni penali minhabba sentenza precedenti, hemm bżonn li jkun l-istess fatt fizikament rigwardat. Jekk ikun l-istess fatt, allura hemm il-gudikat, avvolja l-Pulisija tkun, qabel, iddeduciet titolu ta' reat divers minn dak dedott f'gudizzju posterjuri fuq l-istess fatt; meta hemm, invece, żewġ fatti materjalment distingwibii, ma hemmx l-ostakolu tal-gudikat.

Il-fatt li Limputat ma obdix "direction" lilu mogħtija mit-Tezorier tal-Gvern biez jagħti xi tagħrif dwar il-fatti relativi għal permess lilu mogħti għall-esportazzjoni ta' xi oġġett taħt il-"Finance Defence Regulations" u l-fatt li hu kiser xi kondizzjoni mposta f'dak

il-permess, huma żewġ fatti distingwibili, u għalhekk, meta l-imputat huwa mbarrek talli kiser xi kondizzjoni ta' dak il-permess, ma jistax jincoka l-estinjoni ta' l-azzjoni minhabba l-fatt li precedentement huwa kien gie kundannat talli ma obdix dik id "direction".

Il-fatt li wieħed jikser il-kondizzjonijiet lilu imposti fil-permess ta' l-esportazzjoni ma jammontax għar-reat ta' esportazzjoni bla permess previst fir-regolament 17 ta' dawn ir-regolamenti.

Luma dak il-ksur ta' kondizzjonijiet, mill-banda l-oħra, jaqa' taht it-tielet inciż ta' l-art. 230.; u għalhekk l-imputat, li ma jistax jiġi ritenut hati ta' esportazzjoni bla permess, jista' jiġi ritenut hati ta' ksur tal-kondizzjonijiet imposti fil-permess fl-istess kawża, mingħajr ma hu ta' ostakolu l-fatt li fl-appell l-imputazzjoni ma tistax titbiddel; għax meta l-imputazzjoni hija ta' esportazzjoni bla permess minhabba li kien hemm ksur ta' kondizzjoni tal-permess, l-addebitu ta' ksur tal-kondizzjonijiet tal-permess qiegħed hemm, u ma jistax jingħad li hi kwistjoni ta' żieda jew alterazzjoni minn addebitu miktub fi-ritazzjoni għal iehor li ma huw miktub fiha.

L-imsemmi Angelo Grima gie mressaq quddiem il-Qorti Kriminali tal-Maġistrati ta' Malta biex jirrispondi għall-imputazzjoni illi f'dawn il-Gżejjer, f'dawn l-aħħar tliet snin, bi ksur tal-kondizzjonijiet imposti fil-permess mogħti mill-Gvernatur jew f'ismu, u għalhekk mingħajr permess tali, esporta żiemel tat-trott tal-valur ta' £120 għal Tunes, li hu post f'territorju li għalih jgħodd ir-regolament 17 tad-"Defence (Finance) Regulations, 1942", mingħajr ma wera b'soddisfazzjon tal-Kollettur tad-Dwana illi l-ħlas ta' l-imsemmi żiemel sar lill-persuna li tgħammar f'Malta jew fil-Gżejjer li jagħmu magħha bil-mod ordnat mill-Gvernatur dwar Tunes, jew illi l-ħlas taż-żiemel kellu jsir b'dak il-mod, mbux iżjed tard minn sitt xhur wara d-data ta' l-esportazzjoni jew sa żmien aktar konċess mill-Gvernatur jew f'ismu, u illi l-ammont tal-ħlas jirrappreżenta l-valur sħiħ taż-żiemel;

B'sentenza tagħha tal-20 ta' Mejju 1952, dik il-Qorti sabet lill-imsemmi Angelo Grima hati skond l-imputazzjoni, u ikkundannatu għall-piena tal-multa ta' £250, u tagħtu żmien hmistax għall-ħlas;

L-imputat appella minn din id-deċiżjoni;

Trattat l-appell, din il-Qorti kkunsidrat;

Meta dan l-appell gie għas-smiegh l-ewwel darba quddiem din il-Qorti fil-21 ta' Gunju 1952, giet dibattuta preliminarment il-kwistjoni jekk lili-imputat kellux jiġi konċess il-permess, lili miċhad mill-Ewwel Qorti, li jinharġu rogatorji għas-smiegh ta' xhieda f'Tunes. Wara li din il-Qorti tat provvedimenti istrutturju fis-6 ta' Settembru 1952 (fol. 40) bid-deċiżjoni preambula tagħha tat-16 ta' Ottubru 1952 (fol. 51), ammettiet it-talba għall-prova rogatorjali; u fid-29 ta' Novembru 1952 (fol. 66) dina l-Qorti harget l-ordni għas-smiegh tal-provi, billi tat istruzzjonijiet lill-Registratur li jikteb l-ittra rogatorjali opportuna lill-President tal-Tribunali ta' Tunes. Dawn ir-rogatorjali ġew lura minn Tunes, jew ahjar ġew mir-Registratur imqiegħda quddiem din il-Qorti bin-nota tiegħu tas-16 ta' April 1953 (fol. 68);

Quddiem din il-Qorti d-difiża ssolievat l-eċċezzjoni illi lazzjoni ma gietx esperita fi żmien tliet xhur mid-data li fiha provi, suffiċjenti fil-fehma tal-Gvernatur biex jiġġustifikaw prosekuzzjoni għar-reat, ġew a konjizzjoni tal-Gvernatur, skond ir-regolament nru. 23C. (6) tad-Defence (Finance) Regulations, G.N. 214 ta' l-1942 (ara verbal fol. 91 tal-proċess);

Peress li, skond il-proviso ta' l-istess regolament, ċertifikat tal-Gvernatur għar-rigward tad-data li fiha dawn il-provi ġew a konjizzjoni tiegħu, jikkostitwixxu "conclusive evidence", l-Avukat tal-Kuruna talab li jiġi lili permess li jipprezenta dan iċ-ċertifikat. Id-difiża opponiet ruhha (ara verbal fol. 91 u n-noti tal-Prosekuzzjoni u tad-difiża, fol. 92 u fol. 98); iżda l-Qorti, b'deċiżjoni tagħha tas-27 ta' Gunju 1953 (fol. 102), ippermettiet il-produzzjoni taċ-ċertifikat. B'nota tat-12 ta' Awissu 1953 (fol. 106) l-Avukat tal-Kuruna ipprezenta ċertifikat firmat, fl-assenza tal-Gvernatur, mill-Uffiċjal li jamministra l-Gvern (fol. 107). B'nota tagħha tas-17 ta' Awissu 1953 (fol. 108), id-difiża sottomettiet li dak iċ-ċertifikat kien irrilevanti, għax kien firmat minn Uffiċjal li ma kienx għadu assumu l-karika tiegħu hawn Malta meta zvolgiew ruhhom iċ-ċertifikat suppost li kien qed jattesta. B'nota tas-17 ta' Ottubru 1953 (fol. 111) l-Avukat tal-Kuruna ipprezenta ċer-

tifikat ieħor, firmat mill-Gvernatur, li sadattant kien irritorna f' Malta;

Ikkunsidrat :

L-eċċezzjoni tad-difiza li l-azzjoni hi parenta ma tistax isseħħ di front i għal dak iċ-ċertifikat. Dan hu każ ta' dak li fis-sistema proċedurali ingliż jissejjah "pre-appointed evidence" (ara Cockle's Cases and Statutes on Evidence, 4th edition, p. 144); u eżempji oħra simili jirrikorru fi statuti ingliżi oħra, bħal, per eżempju, il-Companies Act, 1908, ss. 17 (1), 168 (1), 236 (2), Bankruptcy Act 1914, sec. 137 (2), 143, 144 (2). Għalhekk, ladarba b'liġi, iċ-ċertifikat hu "conclusive evidence", u ladarba bejn id-data li fiha l-Gvernatur ġie a konjizzjoni tal-provi u d-data ta' l-inizju ta' din l-azzjoni ma għaddewx aktar minn tliet xhur (infatti, skond iċ-ċertifikat fol. 112, il-Gvernatur ġie a konjizzjoni tal-provi fil-15 ta' Novembru 1951, u l-azzjoni nbdiet fil-21 ta' Diċembru 1951), għandu jingħad li l-prosekuzzjoni ta' l-azzjoni mbdiet tempestivament; u konsegwentement l-eċċezzjoni ma tistax tigi akkolta;

Fil-meritu, ikkunsidrat :

Ma hux kontrastat bejn il-partijiet li fis-17 ta' Jannar 1949 ġie rilaxxjat mill-Exchange Control favur l-imputat permess li jispedixxi f'Tunes ziemel ("trotting horse") jismu "Plenerie", taht il-kondizzjoni li jingieb lura f'Malta fi żmien erba' xhur. Infatti fuq iċ-ċertifikat hemm dawn il-kliem :— "No payment involved. Trotting horse is being taken to Tunis to take part in races, and will be returned to Malta within four months";

Ma hux lanqas kontrastat bejn il-partijiet li, kieku ż-żiemel ingieb lura f'Malta fiż-żmien indikat, ma kien ikun hemm ebda kwistjoni ta' prosekuzzjoni taht ir-regolamenti fuq imsem-mija għal xi raġuni oħra;

Għandu jingħad li, f'ċertu żinien, ġiet mogħtija mit-Tezozier tal-Gvern, f'isem il-Gvernatur, "direction" biex l-imputat juri d-dokumenti meħtieġa dwar dan il-fatt f'terminu ndikat fi-istess "direction"; u peress li l-imputat naqas li jikkonforma ruħu ma' din id-"direction", hu ġie mħarrek. Il-Qorti tal-Magistrati, wara li kkonstatat l-ammissjoni tal-fatt, u wara li rrilevat li l-imputat għamel kull ma seta' biex jottepera

ruhu mad-*"direction"*, u li l-każ ma hux gravi, sabitu hati u kkundannatu għali-multa ta' £10;

In bażi għal din id-deċiżjoni, l-imputat f'din i-kawża, fil-Qorti t'Isfel, issollewa l-eċċezzjoni tan-*"non bis in idem"*; liema eċċezzjoni giet respinta mill-Magistrat fis-sentenza issa appellata. F'din l-istanza l-imputat inkluda d-deċiżjoni dwar l-Istess eċċezzjoni fost il-gravami tiegħu; u għalhekk dina l-Qorti għandha teżamina wkoll dan il-pont;

Issa, kif ġa rritjena l-Imballef sedenti fis-sentenza *"Pul. vs. Saliba"* ta: 28 ta' Frar 1953, biex jista' jingħad li hemm l-estinzjoni ta' l-azzjoni minhabba sentenza *precedenti*, hemm bżonn li kun l-istess fatt, fizikament rigwardat. Jekk ikun l-istess fatt, allura hemm il-gudikat, avvolja l-Pulizija tkun, qabel, iddeduċiet titolu ta' reat divers minn dak dedott f'gudizzju posterjuri fuq l-istess fatt. Meta hemm, però, żewġ fatti materjalment distingwibili, ma hemmx l-ostakolu tal-gudikat;

Issa, f'dan il-każ, il-fatt li l-imputat ma obdiex id-*"direction"*, u l-fatt (allegat mill-Prosekuzzjoni) li hu kiser il-kondizzjoni tal-permess, huma żewġ fatti materjalment distingwibili; u għalhekk ma jirrikorrix in-*"non bis in idem"*;

Zgwinbrat it-terren minn dawn l-incidenti preambuli, hu x'eraq li wiehed jgħaddi issa għall-eżami tal-fatt li fuqu l-Prosekuzzjoni timpnija l-imputazzjoni — illi, ejoè, l-imputat naqas li jgħib lura Malta ż-żiemel fit-terminu impost lilu fil-permess;

L-imputat ma jikkontestax li ż-żiemel ma nġiebx lura fit-terminu, iżda jgħid li ż-żiemel ma nġiebx lura għax kien talment marid li ma kienx possibbli li jingħieb, u l-lum jinsab mejje. Għalhekk, issostni d-difiża, kien hemm l-impossibilità li l-imputat jottempera ruhu mal-kondizzjoni;

L-Imballef sedenti, wara li rrifletta fuq il-provi, partikolarment dawk rogatorjali, hu ta' fehma li l-imputat ma traġġunġieqx din il-prova ta' l-impossibilità ta' l-ożekuzzjoni, li ċertament tmi-s lilu. Hu veru li dan iż-żiemel miet filbidu ta' l-1951, imma l-provi ma humiex biżżejjed biex jikkonvinċu lill-Qorti li l-imputat ma setax iġibu lura fit-terminu, ejoè mhux aktar tard mis-17 ta' Mejju 1949. Ix-xhud

Genovese, li kien inkarikat bhala "trainer" taż-żiemel, ighid li dan iż-żiemel kien fi stat hażin hafna.....;

Din ix-xhieda ta' Genovese ma tistax tikkonvinċi lill-Qorti, ghalhekk tinsab in konflitt maċ-ċirkustanzi l-oħra li jemerġu mill-proċess..... Dak li qal Genovese dwar l-impossibilità li ż-żiemel jiġi mbarkat għal Malta ma hux kredibili; għax vapuri jiġu spiss, annimali spiss jiġu mbarkati, u ż-żiemel ma kienx fi stat tali li ma setax jiġi mbarkat. apparti li, biex ikun hemm l-iskriminanti, "ma hix biżżejjed id-diffikultà, imma jeħtieġ li jkun hemm l-impossibilità";

Għalhekk il-Qorti hi ta' teħma li l-imputat ma wasalx biex jilhaq il-prova li kien għalih impossibili li jerga' jiġib lura ż-żiemel fit-terminu lilu impositi bhala kondizzjoni tal-permess;

Stabbilit dan il-fatt, però, jeħtieġ li tiġi affrontata kwisżjoni oħra ta' importanza, dik, ċjoè, li jiġi determinat għal liema reat jammonta l-fatt ta' l-imputat, li esporta ż-żiemel bil-permess, imma kiser il-kondizzjoni taż-żmien tar-ritorn taż-żiemel;

Il-Prosekuzzjoni tagħmel ir-raġunament li, ladarba l-imputat kiser il-kondizzjoni tal-permess, għalhekk, għall-finijiet tal-Finance Regulations, għandu jitqies li esporta bla permess. Vwoldiri li, skond it-teżi tal-Prosekuzzjoni, l-esportazzjoni bil-permess taħt kondizzjoni li tiġi miksurà tekwiwali għall-esportazzjoni bla permess;

Dina l-Qorti, wara li pponderat sewwa fuq dan il-pont, thoss li ma tistax taċċetta din it-teżi; għar-raġunijiet konvinċenti li sejrjn jissemmew:—

(1) Ir-regolament nru. 17, li taħtu nġiebet l-imputazzjoni, u li taħtu l-Ewwel Qorti sabet hati l-imputat, ighid:— "Subject to any exemptions which may be granted by order of the Governor, no person shall, except with permission granted by or on behalf of the Governor, export goods of any class or description to a destination in any territory to which this regulation is applied by order of the Governor, etc.". Hu ta' evidenza palmari li n-nuqqas li qiegħda tikkontempla l-ligi f'din id-dispożizzjoni hu n-nuqqas ta' permess, u jidher kwindi loġika li jinghad li, appena hu konstatat li per-

mess kien hemm, kif "ex concessis" kien hemm fil-każ pre-
zenti", allura jeżura r-reat viżwalizza minn din id-dispożizz-
zjoni. Hi regola ta' interpretazzjoni li, meta l-kliem tal-
ligi huma ċari, allura ma hemmx lok għall-interpretazzjoni;
u hi regola oħra ugwalment indubitata li, fejn il-legislatur
ma għamelx ebda distinzjoni, hekk ukoll ma tistax tagħmil-
ha l-Qorti. Kien ikun, għalhekk, kontra dawn iż-żewġ re-
goli ta' ermenewtika kieku kellha tiġi aċċettata t-teżi tal-
Prosekuzzjoni, li bil-kliem "bla permess" l-interpreti għan-
du jifhem ukoll il-kliem "meta l-kondizzjonijiet tal-permess
jiġu miksur", u għandu għalhekk jintroduċi fil-ligi distin-
zjoni li fit-test tagħha ma hemmx;

(2) Ma hemm xejn fid-dispożizzjonijiet oħra tal-ligi li
jawtorizza lit-tribunal li jekwipara l-każ ta' ksur ta' kondiz-
zjoni tal-permess mal-każ ta' esportazzjoni bla permess. Kie-
ku l-legislatur ried jekwipara ż-żewġ każijiet, kien iġhidu,
kif seta' faċilment jagħmel, kieku ried, billi jgħid li min
jikser kondizzjoni tal-permess jitqies daqs kieku esporta bla
permess. Mingħajr dispożizzjoni leġislativa "ad hoc" mhux
leċitu għall-gudikant li jassimila haġa għall-oħra, għaliex
b'hekk il-gudikant ikun qiegħed jitransforma ruhu f'legis-
latur;

(3) Lanqas jidher logiku li każ jiġi ekwiparat għall-ie-
hor, għax "prima facie" hu aktar gravi li operazzjoni li
tinteressa l-Finance Regulations issir bla permess milli illi
tiġi vjolata kondizzjoni tal-permess. Se non altro, dina l-gra-
vità akbar tiġi mill-konsiderazzjoni li, meta jittiehed permess,
allura l-Gvern jista' jikkontrolla l-operazzjoni, għax jaf biha,
mentri meta permess ma jittiehedx, l-operazzjoni, permess li
tkun saret bil-moħbi, tista' tinfuggi għall-kontroll tal-Gvern.
Hi aktar gravi wkoll, għaliex wiehed għandu jippreżumi li
min ma jgħid permess ta' xejn, aktarx dan vwoldiri li jrid
jagħmel bil-moħbi xi haġa kontra l-ligi tal-kontroll, mentri
min ifittex u jgħid dak il-permess aktarx vwoldiri li jrid
juniforma ruhu mal-ligi, għaliex diversament ma kienx jitlob
il-permess, li hu jaf li jista' jingħata anki taht kondizzjoni-
jiet; konsogwentement, jekk in linea ta' massima hu aktar
gravi l-fatt ta' min ma jgħid affattu permess mill-fatt ta'

min ma josservax sussegwentement xi kondizzjoni tal-permess, allura tinzel logika l-konsegwenza li l-gudikant, meta ma hemmx ghal daqshekk ebda dispozizzjoni tal-ligi, ma jistax u ma ghandux jekwipara infrazzjoni gravi ma' ohra "prima facie" anqas gravi, li anzi tista' tkun anki hafifa, meta l-kondizzjoni miksura tkun ta' importanza zghira;

(4) Skond is-sistema tal-Ligijiet ta' Malta, ir-reat huwa kunsidrat delitt, u mhux sempliċi kontravvenzjoni, meta jgib ghall-piena tad-delitti, ammenokke ma jkunx hemm dispozizzjoni kuntrarja espressa. F'dan il-każ, dispozizzjoni kuntrarja espressa ma hemmx, u l-pieni huma tad-delitti. Ghalhekk, dejjem skond id-dispożizzjonijiet tal-ligi maltija, u skond is-sistema penali malti, ghal dan ir-reat jehtieg li jkun hemm l-intenzjoni kriminuza. Issa, l-intenzjoni kriminuza ghandha tippreċedi, jew almenu takkompanja, l-att materjali tal-vjolazzjoni. Issa, kif jista' jkun li persuna, li tkun kisret kondizzjoni tal-permess wara li talbitu u ottenietu, titqies daqs kieku ma hadetx permess, meta hi ma setgħet qatt kollha l-intenzjoni li ma tiehux permess, ga ladarba fil-fatt hadet il-permess? Kif jista' qatt jingħad li dik il-persuna, li kisret biss kondizzjoni ta' permess, ikkommettiet ir-reat ta' esportazzjoni bla permess, meta ghal dan ir-reat tehtieg l-intenzjoni kriminuza li tevadi l-permess, li f'dan il-każ tkun fil-fatt hadet?

(5) Fis-sistema tal-legislazzjoni maltija, f'materja kriminali, taut fil-Kodiċi Kriminali kemm ukoll f'dispożizzjonijiet ta' xorta kriminali f'ligijiet ohra lokali, ma hemm qatt li n-nuqqas ta' permess jew licenza, xi tkun, u nuqqas ta' tharis ta' kondizzjoni ta' permess, huma l-istess haġa. Hekk, per eżempju, biex wiehed isemmi l-aktar każ komuni, meta tingħata licenza ghal hanut ta' l-inbejjes u likuri spiritużi, din hi sottoposta "ipso facto" ghad-diversi regolamenti li jiggovernaw it-tmerrija ta' hanut simili, li huma kondizzjoni tal-licenza. Imma, jekk it-titolari jikser xi wahda minn dawk il-kondizzjonijiet, hu qatt ma gie, u qatt ma jista' jigi, imputat li mexxa l-hanut bla licenza. Ma hemmx raġuni li, fil-każ preżenti, gudikat taht ligi magħmula ghal Malta u interpretabili skond is-sistema legislativ malti, ghandha ssir eċċezzjoni ghal dak li sar dejjem u solitu jsir;

(6) Hi anki ta' importanza nihux zghira r-riflessjoni illi hu kanoni qatt dubitat ta' interpretazzjoni ta' ligijiet kriminali, li ebda estensjoni ma ghandha ssir; anzi li, in materja kriminali, l-interpretazzjoni, ghax "in odiosis", ghandha tkun ristrettiva. Kien ikun kontra dan il-principju kieku wiehed kellu jinterpretata d-dispożizzjoni fuq citata, li xejn ma ssemmi dwar in-nuqqas ta' tharis tal-kondizzjonijiet tal-permess, daqs kieku dan kien imsemmi;

Ghalhekk din il-Qorti hi ta' opinjoni illi fl-istat tal-ligi maltija, interpretata skond il-principji tas-sistema guridiku malti, il-fatt li persuna tikser kondizzjoni tal-permess, regolament lilha moghti, ma jistax jammonta ghar-reat ta' nuqqas ta' permess; u l-persuna li tkun kisret il-kondizzjoni ghandha tirrispondi biss ta' dan il-fatt, ammenokke l-eżekuzzjoni tal-kondizzjoni ma tkunx saret impossibili bla htija tal-persuna stess (bhal, per eżempju, kieku, f'dan il-każ, iż-żiemel miet qabel l-gheluq tal-kwadrimestre), jew ammenokke l-kondizzjoni, minhabba xi tibdil sussegwenti, ossija cessazzjoni ta' dik ic-cirkustanza ta' fatt li kienet issuggeriet il-kondizzjoni, jew kienet konnessa maghha, jew ghal xi ragun legittima oħra, ma tkunx waqghet wehedha ("lapsed");

Ghalhekk din il-Qorti ma tistax taċċetta t-tezi tal-Prosekuzzjoni, avanzata f'dan il-każ, li n-nuqqas ta' tharis ta' kondizzjoni ta' permess jekwivali ghal nuqqas ta' permess; u konsegwentement il-fatt addebitat lill-imputat ma jistax jaqa' taht ir-regolament nru. 17 fuq citat;

Issa, l-Imhalef sedenti jahseb li n-nuqqas ta' tharis ta' kondizzjoni tal-permess ma jistax jidhol taht it-tieni inciz tar-regolament nru. 23C, ghax fir-regolamenti ma hemmx l-"offence" specifika ta' nuqqas ta' tharis tal-kondizzjoni tal-permess ghall-esportazzjoni ta' "goods", imma hemm biss l-"offence" specifika ta' esportazzjoni bla permess. Fl-istess hin, peress li l-kondizzjonijiet fil-permess jigu mposti bis-sahha tal-permess li jinghazza skond ir-regolamenti, ghalhekk il-ksur tal-kondizzjoni hekk ksur ta' "requirement" imposta taht dawk ir-regolamenti, ghax il-kondizzjoni hi wkoll "requirement", u kwinda ta ksur tar-regolamenti, u jaqa' taht it-tieni inciz tar-regolament nru. 23C., li jikkontempla l-każ ta' kull "of-

fence" oħra mhux kontemplata fit-tieni inċiż. Vwoldiri, fil-felma ta' l-Imħallef sedenti, u fl-istat tal-ligi, it-tieni inċiż jikkontempla l-offiżi speċifikatament msemmija fir-regolamenti (kosthom l-esportazzjoni bla permess, imma mhux il-ksur ta' kondizzjoni ta' permess simili), u t-tielet inċiż jikkontempla l-ksur tar-regolamenti in ġenere għall-infwori tar-reati speċifiċi, kif inhu dan il-każ, li fil- l-imputat kiser ir-regolamenti għax kiser "requirement" jew kondizzjoni mposta bis-saħħa tagħhom; imma ma kiserx ir-regolament numru 17, li jikkontempla l-"offence" speċifika ta' l-esportazzjoni bla permess ta' xejn;

Jista' jiġi obbiettat li fl-appeil l-imputazzjoni ma tistax titbiddel. Dan hu veru, u l-pont ġie kennu il-darba affermat. Però, fil-każ preżenti ma hemmx lok għal din l-obbejzzjoni: għar-raġuni li fiċ-ċitazzjoni hemm addebitat lill-imputat il-ksur tal-kondizzjoni ta' permess, biss jingħad li dan jammonta għal naqqas ta' permess; imma l-addebitu qiegħed hemm, u kwindi ma hix kwistjoni ta' zieda jew alterazzjoni minn addebitu miktub fiċ-ċitazzjoni għal iehor fiha mhux miktub. Mhux bis; imma l-kwistjoni kollha ta' fatt, li fuqha kkoncentraw tant il-Prosekuzzjoni kemm id-difiża, kienet appuntu dik jekk il-ksur kienx dovut għal fatt volontarju ta' l-imputat jew inkella għal fatt li ma kienx jiddependi minnu;

Li-Qorti tgħaddi issa biex tagħmel dawn ir-riflessjonijiet għali-finijiet tal-qies tal-piena fil-latitudini tagħha kif kontemplata fl-"ewwel inċiż" tar-regolament 23C. kombinat mat-"tielet inċiż" ta' l-istess regolament;

Il-fatt li tiegħu qiegħed jirrispondi l-imputat hu semplicement dak li baġhat zemei Tunes għat-tigrija bil-permess tal-Gvernatur, iżda naqas li jirritornah f'Malta fiż-żmien ta' etba' xhur impost fil-permess. Irriżulta mill-provi li verament dan iż-żiemel ġie iwibgħut Tunes għat-tigrijiet, li ġie fdat lil "trainer" għal dan l-skop, li kien marid u in segwitu miet Tunes, u li aktarx kien diffiċili, imma mhux impossibili, li jiġi ritornat Malta; l-inkolpazzjoni ta' l-imputat qiegħda biss fid-distinzjoni bejn diffikoltà ta' eżekuzzjoni u impossibilità ta' eżekuzzjoni. Ma kien hemm ebda pagament involut, u għalhekk ġiet imħarsa l-kondizzjoni "primarja" tal-permess, espressa bil-kliem

"no payment involved". Il-Prosekuzzjoni la ppruvat, u lanqas utantat tipprova, u molto meno qatt gie mill-prosekutur allegat fid-dibattitu orali, li l-imputat ghamel, jew kien bi hsiebu jaghmel, jew ittanta jaghmel, xi operazzjoni jew xi pagament bi pregudizzju ghal-iskopijiet tal-Finance Regulations. Ma giex lanqas biss allegat li l-imputat ma giebx iż-żiemel lura ghal xi intendiment li kien kuntrarju ghal dawk l-iskopijiet jew leżiv tagħhom. Ma giex allegat kontra l-imputat, molto meno pruvat, li l-imputat mexa b'xi ingann biex jaghmel xi profitt ghalih b'evazzjoni tar-regoiamenti, jew li ttanta jimmaskera xi operazzjoni tieghu biex jaħrab xi regolament tal-finanza. Hu veru li fl-ittra tieghu fol. 6 l-imputat qal li ż-żiemel kien gie donat lil habib tieghu f'Tunes; però ma jidherx li din id-dikjarazzjoni tbiddel il-pożizzjoni; ghal dawn ir-raġunijiet: (a) fl-ittra tieghu tas-6 ta' Novembru 1950 (fol. 5) l-imputat kien għa qal li ż-żiemel ma setax jingieb lura għax affett minn "lameness", u zied jghid li kien qieghed jistenna l-provi dokumentali minn Tunes dwar daqshekk; (b) fl-ittra tieghu fol. 6, tas-27 ta' April 1951, għalkemm qal li ż-żiemel kien "donated", però fl-ewwel paragrafu ta' l-istess ittra teuna li ż-żiemel ma kienx fi stat li jingieb lura, u reġa' talab żmien biex iġib il-provi minn Tunes; (c) il-kelma "donated" hi pjuttost użata in kontrappożizzjoni mal-kliem "not traded", li l-imputat juża f'dik l-ittra immedjatament qabel il-kelma "donated", u għalhekk jidher li dak li l-imputat ried jirrileva bil-kelma "donated" kien li hu ma kienx ghamel ebda operazzjoni ta' pagament dannuża ghal-iskopijiet tal-"Finance Regulations"; (d) u r-riżultanzi tal-proċess fil-fatt juru li ma saret ebda operazzjoni ta' finanza, la aperta u lanqas maskerata taht forma ta' donazzjoni. Aktarx li, kif juru é-éirkustanzi tal-każ, din kienet negligenza fit-tharis tal-kondizzjoni, probabilment għax iż-żiemel sadattant marad u kien riesaq għax-xjuħija, u sussegwentement, meta l-imputat gie pressat mit-Teżor, hu ma setax iġib lura ż-żiemel għax dan fil-frattant kien miet Tunes;

Le-ghmil ta' l-imputat jikkostitwixxi dak li, bi frazi komuni, jissejjah "technical offence", in kwantu li l-imputat kiser il-kondizzjoni, iżda l-vjolazzjoni kienet pjuttost ta' forma milli ta' sostanza, u b'dik il-vjolazzjoni ma sar xejn ta' preġu-

dizzju ghal dak li r-regolamenti huma ntiżi li jipproteġu, éjoe l-valur ta' l-isterlina u d-diversi fatturi li jistgħu joperaw bi hsara ta' dak il-valur;

Il-Qorti għandha wkoll tgis l-entità tal-kondizzjoni; għax mhux kull kondizzjoni hi ugwalment importanti, u é-éirkustanzi sussegwenti tal-każ jistgħu wkoll ikomplu jnaqqsu minn dik l-importanza;

Għalhekk il-Qorti tiddisponi mill-appell fis-sens li tirri-forma s-sentenza appellata, issib l-imputat mhux hati tar-reat kontemplat fl-art. 17 tar-regolamenti, iżda hati biss tal-i kiser kondizzjoni tal-permess lilu mogħti għall-esportazzjoni ta' žiemel minn Malta; u wara li rat ir-regolament 23C. (1) u (3), G.N. 214 ta' l-1942, u wara li hadet in konsiderazzjoni é-éirkustanzi kollha tal-każ, tikkundanna lil-imputat għall-piena tal-multa ta' £20.
